



டிசம்பர் 24 - அன்று 'மாபெரும் கண்டன ஆர்ப்பாட்டம்!'

முதல் பக்கத் தொடர்ச்சி

அதற்கு ஒத்து ஊதி தமிழ்நாட்டு மக்களுக்குத் துரோகம் செய்யும் அ.தி.மு.கவையும் கண்டித்தும், சட்டத்தை திரும்பப் பெற வலியுறுத்தியும் 'மதச் சார்பற்ற முற்போக்குக் கூட்டணி' சார்பில் 24.12.2025 புதன்கிழமை அன்று காலை 10.00 மணியளவில், தலைநகர் சென்னையிலும் - மாநிலத்தில் உள்ள அனைத்து கழக ஒன்றியங்களிலும் 100 நாள் வேலைவாய்ப்பினால் பயன்பெறுவோரைத் திரட்டி "மாபெரும் கண்டன ஆர்ப்பாட்டம்" நடைபெறும்.

மதச்சார்பற்ற முற்போக்குக் கூட்டணிக் கட்சிகளின் சார்பில் நடைபெறும் இக்கண்டன ஆர்ப்பாட்டத்தில், மாவட்டச் செயலாளர்கள் - நாடாளுமன்ற, சட்டமன்ற உறுப்பினர்கள் - மாநில நிர்வாகிகள் தலைமையிலும் மாவட்ட நிர்வாகிகள் - ஒன்றிய,

நகர, பகுதி, பேரூர், வட்ட, கிளைக் கழகச் செயலாளர்கள் - நிர்வாகிகள், அனைத்து அமைப்புகளில் உள்ள அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் மற்றும் மதச் சார்பற்ற கூட்டணிக் கட்சியைச் சார்ந்த அனைத்து கூட்டணி அமைப்புகளின் நிர்வாகிகள் உள்ளிட்ட அனைவரும் பங்கேற்கின்ற வகையில், மாவட்ட கழகச் செயலாளர்கள் உரிய ஏற்பாடுகளைச் செய்து, தமிழ்நாடு மக்களை வஞ்சிக்கும் ஒன்றிய பாசிச பா.ஜ.க. அரசையும் - ஒத்து ஊது அ.தி.மு.க.வைக் கண்டித்தும் முழக்கங்களை எழுப்பி ஆர்ப்பாட்டம் செய்திட வேண்டுமென கேட்டுக் கொள்ளப்படுகிறார்கள்.

ஒழிக! ஒழிக! G RAM G சட்டம் ஒழிக!

தமிழ்நாடு போராடும்! தமிழ்நாடு வெல்லும்!

இவ்வாறு மதச்சார்பற்ற முற்போக்குக் கூட்டணிக் கட்சிகள் சார்பில் அறிவிக்கப்பட்டுள்ளது.

கிராமங்களின் பாதுகாப்பு அரணாகத் திகழ்ந்த - மகாத்மா காந்தி

100 நாள் வேலைவாய்ப்புத் திட்டத்தை ஒரே இரவில் அழித்த மோடி அரசு!


மக்களவை எதிர்க்கட்சித் தலைவர் ராகுல் காந்தி கடும் குற்றச்சாட்டு!

புதுடெல்லி, டிச.20-

கிராமங்களின் பாதுகாப்பு அரணாகத் திகழ்ந்த, 20 ஆண்டுகால மகாத்மா காந்தி 100 நாள் வேலைவாய்ப்புத் திட்டத்தை மோடி அரசு ஒரே இரவில் அடியோடு அழித்து விட்டதாக மக்களவை எதிர்க்கட்சித் தலைவர் ராகுல் காந்தி குற்றம்சாட்டியுள்ளார்.

VB-G RAM G திட்டம் என்பது 100 நாள் வேலைவாய்ப்புத் திட்டத்தின் மறு சீரமைப்பு அல்ல. மாறாக கிராமப்புற வேலைவாய்ப்புகளை அழிக்கும் திட்டம் என்று மக்களவை எதிர்க்கட்சித் தலைவர் ராகுல் காந்தி கூறியுள்ளார். மாநிலங்களுக்கும், கிராமங்களுக்கும் எதிராக புதிய திட்டம் கொண்டுவரப்பட்டதாக குறிப்பிட்டுள்ளார்.

100 நாள் வேலை திட்டம் கிராமப்புற தொழிலாளர்களுக்கு உரிமைகளை வழங்கியதுடன், நெருக்கடி க்யூலில் நடக்கும் இடப்பெயர்வுகளை



குறைத்ததாகவும் சுட்டிக்காட்டினார். கிராமப்புற உட்கட்டமைப்பை மேம்படுத்தும் இத்திட்டத்தை சிதைக்கவே ஒன்றிய பாஜக அரசு விரும்புவதாக ராகுல் காந்தி கூறியுள்ளார்.

கொரோனா காலகட்டத்தில் பொருளாதாரம் முடங்கி, வாழ்வாதாரம் பாதிக்கப்பட்டிருந்தபோது, கோடிக்கணக்கான மக்களை பசியில் இருந்து பாதுகாத்ததுடன், கடனில் மூழ்கும்

ஆபத்திலிருந்து காப்பாற்றிய திட்டம் தான் 100 நாள் வேலைவாய்ப்புத் திட்டம் என்பதை அவர் நினைவு கூர்ந்தார்.

இத்திட்டத்தின் மூலம் பெரிதும் பயனடைந்த பெண்கள், பட்டியலின, பழங்குடியின மக்கள், நிலமற்ற தொழிலாளர்கள், ஏழை மக்களின் வாழ்வாதாரம் மேம்படுவதையும், அவர்கள் அதிகாரத்தை அடைய வதையும் ஒன்றிய பாஜக அரசு திட்டமிட்டு தடுப்பதாக ராகுல் காந்தி குற்றம்சாட்டியுள்ளார். கிராமப்புற மக்களின் பாதுகாப்பு அரணாக திகழும், மகாத்மா காந்தி 100 நாள் வேலைவாய்ப்புத் திட்டத்தை மீண்டும் செயல்படுத்த மாநிலங்களுடன் ஒன்றிணைந்து நாடு தழுவிய அளவில் முன்னெடுப்புகள் நிச்சயம் எடுக்கப்படும் என்று மக்களவை எதிர்க்கட்சித் தலைவர் ராகுல் காந்தி உறுதியளித்துள்ளார்.

வருகிற 22 ஆம் தேதி

அரசு ஊழியர்கள் - ஆசிரியர்களுடன் அரசு பேச்சுவார்த்தை!

அமைச்சர்கள் எ.வ.வேலு - தங்கம் தென்னரசு - அன்பில் மகேஸ் பொய்யாமொழி பங்கேற்பு!

சென்னை, டிச. 20 - அரசு ஊழியர்கள் மற்றும் ஆசிரியர் சங்க நிர்வாகிகளுக்கும் பொதுப்பணி, நிதி மற்றும் பள்ளிக் கல்வித்துறை அமைச்சர்களுக்கும் வரும் 22.12.2025 அன்று பேச்சு வார்த்தை நடைபெறுகிறது.


இது குறித்து அரசு வெளியிட்டுள்ள செய்திக் குறிப்பு வருமாறு:

தமிழ்நாடு அரசு ஊழியர்கள் மற்றும் ஆசிரியர் சங்கங்களின் பல்வேறு கோரிக்கைகள் குறித்து வரும் 22.12.2025 அன்று காலை 10.00 மணிக்கு

சென்னை, தலைமைச் செயலகம், நாமக்கல் கவிஞர் மாளிகையில் உள்ள 10வது தளத்தில் உள்ள ஆலோசனைக் கூட்டத்தில் தமிழ்நாடு அரசு ஊழியர்கள் மற்றும் ஆசிரியர் சங்க நிர்வாகிகளுடன் பொதுப்பணித்துறை அமைச்சர் எ.வ. வேலு, நிதித்துறை அமைச்சர் தங்கம் தென்னரசு மற்றும் பள்ளிக் கல்வித் துறை அமைச்சர் அன்பில் மகேஸ் பொய்யாமொழி ஆகியோர் பேச்சு வார்த்தை நடத்த உள்ளனர்.

இவ்வாறு அரசின் செய்திக் குறிப்பில் கூறப்பட்டுள்ளது.

பேராசிரியர் பிறந்த நாள்; நூறாமிரம் பாடுவோம்!



விழியாத பேர்களுக்கு வெளிச்சத்தைத் தந்துள்ளதும் அழியாத கழகத்தை ஆக்கிய அண்ணாவின் வழியாகப் போவதுதான் வாழ்விலே சிறப்பாகும்! எத்தனையோ பேர்களுங்கே இருக்கின்றார. போகின்றார் அத்தனை பேர்களுமே ஆழ்கடலில் விளைகின்ற முத்தாக ஒளிர்வதில்லை; முழுவதும் கவர்வதில்லை; வித்துகள் பலவெனினும் விளைவதில்லை அத்தனையும்!

முத்தாக வித்தாக முழுப்பயன் தருகின்ற சொத்தாகப் பிறந்தவர் தூயபொன்னிற சிறந்தவர் மெத்தவும் படித்தவர் மேன்மைப்பே ராசிரியர் வித்தகப் பணியிலே வெகுசிறப்பாய் விளங்கியவர் புத்தகம் போன்றவர் புலமையே சான்றவர், எத்தனை இடர்வாரினும் இனமானம் காத்தவர்; சித்தத்தில் நல்லவர் செயலிலே வல்லவர் ஒத்திகை பாரக்காமல் உரையாற்றத் தக்கவர்!

**பேராசிரியர்
மா. செல்வராசன்**

தித்திப்பை நீட்டினால் திரும்புகின்ற குழந்தையல்ல; மத்தாப்பைக் காட்டினால் மயங்குகின்ற பிள்ளையல்ல வித்தைகள் செய்வோர்பின் விரைகின்ற ஆளல்ல! சொத்தைகள் சருகுகள் சுள்ளிகள் துருப்புகள் கத்தைகள் அவையலாம்! கழகம்போல் ஓரியக்கம் நீத்தபும் மொழிஇனம் நிமிர்ந்திட நிலைத்திட எத்திக்கும் சென்றவர்

இடையறாது உழன்றவர், கத்திக்கும் வாளுக்கும் கைவேல் அம்புக்கும் குத்துக்கும் மொத்துக்கும் கொஞ்சமும் அஞ்சாமல் புத்திக்குப் படுமாறு புகன்றவர் மேடைகளில்!

அண்ணாவைக் கண்டதனால் அவர் உரை கேட்டதனால் எண்ணாத பலவற்றை எழுத்திலே படித்ததனால், கண்ணற்ற குருடராக காற்றை செவிடராக மண்ணுற்ற மடையராக மக்களலாம் கிடப்பதனைக் கண்ணுற்ற பின்னால் காலத்தின் தலைவரென அண்ணாவை ஏற்றவர்; அன்றுமுதல் இறுதிவரை நண்ணாமல் வேறொக்கும் நழுவிடும் போகாமல் கண்ணியம் கடமையுடன் கட்டுப்பாடெனமூன்றில் திண்மையாய் இருந்தவர்;

திமுக ஒன்றுதான் உண்மையாய்த் தமிழர்கள் உயர்வதற்கு உழைப்பதெனும் எண்ணத்தை மக்களிடம் எப்போதும் விதைத்தவர்!

தொண்ணூறு தாண்டியும் துவளாமல் இயங்கியவர், எண்ணூறு எட்டுமட்டும் இயக்கமாய் இலகியவர் கண்ணான பிறந்தநாள் கழகத்தின் சிறந்தநாள் பண்ணூறு ஆயிரம் பாடுவோம் வாழ்கவே!

வெட்டொன்று துண்டிரண்டாய் வெடிப்புறப் பேசுபவர், விட்டென்றும் போகாமல் விழுவோடு பழகுபவர் ஒட்டென்றும் உறவென்றும் உளமார ஒழுகுபவர் எட்டென்றும் பத்தென்றும் எதையுமே உதறுபவர், ஒட்டவரும் இந்தியனின் உணர்ச்சியுடன் பதறுபவர் விட்டதனைத் துரத்திடவே வேண்டுமெனப் பகருபவர் முட்டுதந்து திணிப்பதற்கு முனைவோரைக் குதறுபவர் திட்டகின்ற பேச்சிலும் ஓர் தித்திப்பை வழங்குபவர் கொட்டுகின்ற முரசொலியாய்க் கொள்கையை முழங்குபவர்!

வளவர்கோன் சோழன்போல் வல்லாண்மை மிக்கவர் களம்பல கண்டவர் கழகத்தின் இளையவர் தளபதியை அரசியலில் தம்முடைய வாரிசென உளமார வாழ்த்தியே உலகுக்கு அறிவித்த வளமான மனத்தினர் வருங்காலம் உணர்ந்தவர்!

குளத்துமீனாய் எதிரிகளைக் கொத்துகிற கொக்குப்போல் தெளிவாகக் காலத்தைத் தேர்ந்திடும் தளபதி வெளிப்படும் முன்னரே விழுத்துகின்றார் அவர்களை! இளைதாக முன்மரம் இல்லாமல் களைவதை விளையாட்டாய்ச் செய்கின்றார் விதியறிந்த தளபதி!

கல்லூரிப் பணிதூறந்து கழகத்திற்கு உழைத்திட நல்லதொரு நேரமென நவீனரிட்ட அண்ணாவின் சொல்லினை மீறாமல் துணிந்திருங்கித் தேர்தலில் வெல்லவே செய்தவர்; வெகுகால அரசியலில் நல்லபேர் எடுத்தவர்; நம்பிக்கை தொடுத்தவர்; கல்லாதார் கற்றவர் களிப்பறும் இவர்பேச்சில் நில்லாதார் யாரிங்கே? நினையாதார் யாரிங்கே? சொல்லாதார் யாரிங்கே? சுவைக்காதார் யாரிங்கே?

போராடும் இயக்கத்தின் பொதுச்செய் வாளராகத் தேரோடும் மன்னன்போல் செம்மாந்து திகழ்ந்தவர்; நீரோடும் காவிரி நிலத்திலே உதித்தவர், யாரோடு மோதினும் யானைபோல் மிதித்தவர்; கூரோடும் அறிவோடு கொள்கையைப் பதித்தவர்!

ஈரோட்டுப் பெரியாரின் எண்ணத்தில் எழுந்தவர் நேரோட்ட அண்ணாவின் நிழலாகச் சென்றவர் போரோட்டக் கலைஞருடன் பொழுதெலாம் நின்றவர்!

வேரோட்டம் இல்லாமல் விழுத்திட வேண்டுமென ஆரியம் எதிர்த்தவர்; ஆலகால நஞ்சொழிக்கும் காரியம் ஒவ்வொருவர் கடமையென உரைத்தவர்!

சூரியன்போல் எப்போதும் சுடரிடும்பே ராசிரியர் சீரியநற் பிறந்தநாள், திராவிடம் சிறந்தநாள்! பேரியக்கம் கொண்டாடப் பெருமிதம் நிறைந்தநாள்; ஓரிரவு நாடகம்போல் ஒப்பற்றத் திகழும்நாள்; நேரியல்பே ராசிரியர் நெஞ்சுவக்கும் பிறந்தநாள் பேரிகை கொட்டியே பெருமைகள் பேசியே வாரீரோ கழகத்தீர்; வாழ்த்துகள் கூறீரோ!



**தி.மு.க.
இளைஞர் அணி**



நாகப்பட்டினம் மாவட்டம் - நாகப்பட்டினம் சட்டமன்றத் தொகுதிக்கான நிர்வாகிகள் அறிமுகக் கூட்டம்!

மாவட்டம்-மாநகரம்-ஒன்றியம்-நகரம்-பகுதி-பேரூர் ஆகிய கழக அமைப்புகளில், இளைஞர் அணிக்கு ஏற்கெனவே நிர்வாகிகள் நியமிக்கப்பட்டுள்ள நிலையில், கழகத் தலைவர் மாண்புமிகு தமிழ்நாடு முதலமைச்சர் அவர்களின் உத்தரவின் பேரில், தலைமைக் கழக ஒப்புதலுடன் தற்போது ஒன்றியத்துக்கு உட்பட்ட கிளைகளிலும் நகர-பகுதி-பேரூர் வட்டங்களிலும் மற்றும் அனைத்து பாகங்களிலும் அமைப்பாளர், துணை அமைப்பாளர்கள் நியமிக்கப்பட்டு வருகின்றனர்.

அந்த வகையில், நாகப்பட்டினம் மாவட்டத்துக்கு உட்பட்ட நாகப்பட்டினம் சட்டமன்றத் தொகுதிக்கான புதிதாக நியமிக்கப்பட்டுள்ள கிளை, வார்டு மற்றும் பாக இளைஞர் அணி நிர்வாகிகளுக்கான அறிமுகக் கூட்டம், கழக இளைஞர் அணிச் செயலாளர் - மாண்புமிகு துணை முதலமைச்சர் உதயநிதி ஸ்டாலின் அவர்கள் தலைமையில், 20.12.2025 சனிக்கிழமை காலை 11.00 மணியளவில், நாகப்பட்டினம், தளபதி அறிவாலயம், கலைஞர் அரங்கத்தில் நடைபெறவுள்ளது. நாகப்பட்டினம் சட்டமன்றத் தொகுதியைச் சேர்ந்த இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக்கொள்ளப்படுகிறார்கள்.

அன்பகம்
தேனாம்பேட்டை,
சென்னை-18.
நாள் : 18.12.2025

